

## امداد باہمی کا مقصد کمزور اور غریب طبقہ کی سطح کو بلند کرنا ہے: منگٹ بہاری ورما

- لکھنؤ: ۱۲ / جون ۲۰۱۸ء

ریاست کے وزیر امداد باہمی جناب منگٹ بہاری ورما نے کہا کہ محکمہ امداد باہمی کا مقصد نہ صرف کاشتکاروں کو سستا قرض کی سہولت مہیا کرانا ہے بلکہ ریاست کے مختلف دیہی اور شہری علاقوں کی کمزور اور غریب طبقہ کو خوشحال بناتے ہوئے انکی زندگی کی سطح کو بلند کرنا ہے۔ ان مقاصد کو پورا کرنے کیلئے محکمہ کے ذریعہ مختلف اسکیمیں جیسے خرید و فروخت، زرعی سرمایہ کاری، محنت، مربوط امداد باہمی ترقی، صارفین، امداد باہمی قرض وغیرہ چلا کر امداد باہمی کمیٹیوں کو مالی مدد مہیا کرائی جا رہی ہے۔

جناب ورما سہکاریتا بھون میں اپنے خیالات کا اظہار کر رہے تھے۔ انہوں نے کہا کہ سہکاریتا بھون کے گراؤنڈ فلور پر قائم لابی کو جدید شکل دیتے ہوئے محکمہ کی سرگرمیوں کو ڈیجیٹل فورم میں پیش کیا گیا۔ اس کی تزئین کاری لیک فیڈ نے کی ہے۔

وزیر امداد باہمی جناب ورما نے امداد باہمی امور سے وابستہ افسران / ملازمین کی تعریف کرتے ہوئے کہا کہ محکمہ امداد باہمی نے گزشتہ ایک سال میں زراعت کے مختلف شعبوں میں قابل ذکر کامیا بیاں حاصل کی ہیں اور امداد باہمی اداروں کے انتخابات کو جمہوری اور غیر جانب دارانہ طور پر کراتے ہوئے اس میں کاشتکاروں کی حصہ داری کو یقینی بنایا ہے۔ انہوں نے رجسٹرار دفتر کو جلد ہی کرائے کی عمارت کی جگہ خود کی عمارت میں منتقل کرنے کا یقین دلایا۔

اس موقع پر وزیر مملکت برائے امداد باہمی جناب اوپنڈر تیواری نے کہا کہ محکمہ امداد باہمی میں کافی سدھار آیا ہے اور یہ محکمہ مسلسل ترقی کر رہا ہے۔ اس موقع پر سکریٹری امداد باہمی جناب اے چوہان، جناب این. کے سنگھ کمشنر اور رجسٹرار، جناب رام پرکاش ایڈیشنل کمشنر اور ایڈیشنل رجسٹرار (ایڈمنسٹریشن)، جناب کے. پی. سنگھ - ایم. ڈی، رورل ڈیولپمنٹ بینک لمیٹیڈ جناب اشوک کمار سنگھ، ایم. ڈی، لیک فیڈ، جناب دھیریندر سنگھ ایم. ڈی، فیکس فیڈ، محترمہ شیل کماری، جی. ایم. رورل ڈیولپمنٹ بینک لمیٹیڈ، محترمہ شردھا آنند اسٹنٹ جنرل منیجر پی. سی. یو، جناب یوگیندر ملک جنرل منیجر پی. سی. یو، محترمہ شردھا کرن اسٹنٹ کمشنر وغیرہ محکمہ کے افسران موجود تھے۔